

## ශ්‍රමවාසනා අරමුදල- 2012

---

### 1. මූල්‍ය ප්‍රකාශන

---

#### 1.1 මතය

---

2012 දෙසැම්බර් 31 දිනට ශ්‍රම වාසනා අරමුදලේ මූල්‍ය තත්ත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරීත්වය හා මුදල් ප්‍රවාහ සත්‍ය හා සාධාරණ ලෙස දැක්වෙන අයුරෙන් පොදුවේ පිළිගත් ගිණුම්කරණ මූලධර්මවලට අනුකූලව මූල්‍ය ප්‍රකාශන පිලියෙල කර ඇති බව මා දරන්නා වූ මතය වේ.

#### 1.2 මූල්‍ය ප්‍රකාශන පිළිබඳ අදහස් දැක්වීම

---

##### 1.2.1 උසස් ගිණුම්කරණ පරිචයන්

---

සරල මාර්ග ක්‍රමය අනුව පිරිවැය රු.340,222ක වායු සමීකරණ, පරිගණක, ඡායා පිටපත් යන්ත්‍ර සමාලෝචිත වර්ෂය අවසාන වන විටත් අවසන් අගය රු.1 තෙක් ක්ෂය කිරීම සිදුකර තිබුණු අතර, එම වත්කම් ප්‍රත්‍යාගණනය කර නව ඵලදායී ජීව කාලය හඳුනාගෙන ඒ අනුව ක්ෂය ගැලපීම සිදුකර නොතිබුණි.

##### 1.2.2 නීති, රීති, රෙගුලාසි හා කළමනාකරන තීරණවලට අනුකූල නොවීම

---

පහත දැක්වෙන අනුකූල නොවීම් නිරීක්ෂණය විය.

නීති, රීති හා රෙගුලාසි යනාදියට යොමුව	අනුකූල නොවීම
<hr/>	<hr/>

(අ) 1998 අංක 12 දරන ශ්‍රම වාසනා අරමුදල් පනත

---

(i) 6 (අ) සිට (ඊ) දක්වා වගන්ති පනතේ සඳහන් අරමුණුවලට පටහැනිව රු.781,332ක් ප්‍රචාරක වියදම් ලෙස වැයකර තිබුණි.

(ii) 7 (2) (1) (අ) හා 13(2) වගන්ති. පනතට අනුව ශ්‍රම වාසනා නමින් ලොතරැස්සක් මුද්‍රණය කළ යුතු වුවත්, ඊට පටහැනිව ..ජාතික සම්පත.. නමින් ලොතරැස්සක් මුද්‍රණය කිරීම.

(iii) 10 (ඇ) වගන්තිය ලොතරැස්ස පැවැත්වීමෙන් ලැබෙන ආදායම් අරමුදලට ලැබිය යුතු වුවත් 2008 පෙබරවාරි 28 දිනෙන් පසුව එම ආදායම් භාණ්ඩාගාර මෙහෙයුම් දෙපාර්තමේන්තුවෙන් ලබා ගෙන නොතිබුණි.

(ආ) ශ්‍රී ලංකා ප්‍රජාතාන්ත්‍රික සමාජවාදී ජනරජයේ මුදල් රෙගුලාසි

---

(i) මු.රෙ 139 (4) ප්‍රචාරක වියදම් වශයෙන් අරමුදලෙන් දැරූ රු.1,346,307ක් සඳහා විධිමත් කුවිතාන්සි ලබාගෙන නොතිබීම.

(ii) මු.රෙ 139 (8) සමාලෝචිත වර්ෂයේදී ගෙවා තිබූ රු.381,000ක අත්තිකාරම් ලේඛනයක සටහන් කර නොතිබීම.

(iii) මු.රෙ 371 (2) (ඇ) සමාලෝචිත වර්ෂයේදී නිකුත්කර තිබුණු රු.121,000ක අත්තිකාරම් පියවීමට අදාළ කාර්ය නිමකර මාසයකට වැඩි කාලයක් පමාකර තිබුණි.

**2. මූල්‍ය සමාලෝචනය**

---

**2.1 මූල්‍ය ප්‍රතිඵල**

---

ඉදිරිපත් කරන ලද මූල්‍ය ප්‍රකාශන අනුව සමාලෝචිත වර්ෂය සඳහා අරමුදලේ මූල්‍ය ප්‍රතිඵලය රු.47,201,339ක අතිරික්තයක් වූ අතර ඊට අනුරූපීව ඉකුත් වර්ෂයේ අතිරික්තය රු.40,218,167ක් වූයෙන් රු.6,983,172ක මූල්‍ය ප්‍රතිඵලයේ වැඩිවීමක් පෙන්නුම් කෙරිණි. සමාලෝචිත වර්ෂයේ වියදම පසුගිය වර්ෂයට සාපේක්ෂව රු.මිලියන 1.6කින් වැඩි වුවත්, සමාලෝචිත වර්ෂයේ ආදායම රු.මිලියන 8.5කින් වැඩිවීම මෙයට ප්‍රධාන වශයෙන් බලපා තිබුණි.

3. මෙහෙයුම් සමාලෝචනය

---

3.1 කාර්ය සාධනය

---

3.1.1 මූල්‍ය හා භෞතික කාර්ය සාධනය

---

සමාලෝචිත වර්ෂයේ ශ්‍රම වාසනා අරමුදලේ ක්‍රියාකාරී සැලැස්ම හා ප්‍රගති වාර්තා පරීක්ෂා කිරීමේදී පහත දැක්වෙන කරුණු නිරීක්ෂණය විය.

(අ) මූල්‍ය හා භෞතික ඉලක්කයන් ඉටු කර ගැනීමේ ප්‍රගතිය

---

පහත නිරීක්ෂණයන් කෙරේ.

වැඩසටහන/සංරචකය	2012 දෙසැම්බර් 31		ඉටුකර ගැනීම්		ඉටුකර ගැනීමේ	
	දිනට ඇස්තමේන්තුගත ඉලක්ක		(කාර්ය සාධනය)		ප්‍රගතිය	
	-----		-----		-----	
					--	
	මූල්‍ය	භෞතික	මූල්‍ය	භෞතික	මූල්‍ය	භෞතික
	-----	-----	-----	-----	-----	-----
	<u>රු.මිලියන වැඩසටහන්</u>		<u>රු.මිලියන වැඩසටහන්</u>			
(i) කාර්මික අධ්‍යාපන වැඩසටහන්	0.6	20	-	-	-	-
	(මෙම වැඩසටහන් ක්‍රියාත්මක කර නොතිබුණි.)					
(ii) හදිසි අවස්ථාවලදී සේවා නියුක්තයන්ට වෛද්‍ය හා වෙනත් පහසුකම් සැපයීම	1.0	රෝගීන් 20 දෙනෙක් සඳහා	-	-	-	-
	(මෙම වැඩසටහන් ක්‍රියාත්මක කර නොතිබුණි.)					

(iii) නීති ආධාර		පුද්ගලයන්		පුද්ගලයන්		
වැඩසටහන්	1.0	100ක් සඳහා		18 දෙනෙකු	7%	18%
		නීති ආධාර	0.07	සඳහා නීති		
		සැපයීම		ආධාර		
				සැපයීම		

(ආ) ශ්‍රම වාසනා පනතෙහි දක්වා ඇති කටයුතු ඉටු නොකිරීම

---

1998 අංක 12 දරන ශ්‍රම වාසනා අරමුදල පනතේ පහත සඳහන් වගන්ති යටතේ දැක්වෙන කටයුතු අරමුදල විසින් ඉටුකර නොතිබුණි.

	<u>වගන්තිය</u>	<u>ඉටු නොවීම් පිළිබඳ විස්තර</u>
(i)	6 (ආ) වගන්තිය	සේවා නියුක්තිකයන් සේවයෙහි යෙදී සිටි ආයතන පූර්ව දැනුම් දීමකින් තොරව වසා දැමූ අවස්ථාවක ඒ සේවා නියුක්තිකයන්ට මූල්‍ය හා වෙනත් ආධාර සැපයීම.
(ii)	6 (ඇ) වගන්තිය	හදිසි අවස්ථාවලදී සේවා නියුක්තිකයන්ට වෛද්‍ය හා වෙනත් පහසුකම් සැපයීම.
(iii)	6 (ඉ) වගන්තිය	ව්‍යසන අවස්ථාවලදී සේවා නියුක්තිකයන්ට හෝ ඔවුන්ගෙන් යැපෙන්නන්ට මූල්‍යමය සහ වෙනත් ප්‍රතිලාභ සැපයීම.
(iv)	13 (1) වගන්තිය	එක් එක් වර්ෂයේ මුද්‍රණය කළ යුතු ලොතරැයි සංඛ්‍යාව හා වර්ග පිළිබඳව ලොතරැයි මණ්ඩලය සමඟ එකඟත්වයකට පැමිණීම.
(v)	13 (2) වගන්තිය	ලොතරැයි යෙහි ප්‍රදානය කරන තැහි පිළිබඳව හා හිමිකම් නොපෑ තැහි පිළිබඳව කටයුතු කළ ආකාරය පිළිබඳ ලොතරැයි මණ්ඩලය සමඟ එකඟත්වයකට පැමිණීම.
(vi)	13 (3) වගන්තිය	ලොතරැයි යෙහි ප්‍රදානය කළ යුතු තැහිවල වටිනාකමද ඇතුළුව ලොතරැයි මණ්ඩලය විසින් දැරිය යුතු වියදම් සම්බන්ධයෙන් අරමුදල හා ලොතරැයි මණ්ඩලය අතර එකඟත්වයක් ඇතිකර ගැනීම.

**3.2 මතභේදයට තුඩු දෙන ගනුදෙනු**

---

පහත සඳහන් නිරීක්ෂණයන් කරණු ලැබේ.

- (අ) පනතේ අරමුණුවලට පටහැනිව අරමුදල මඟින් වෙනත් ආයතන වෙත රු.1,102,000ක මුදලක් විවිධ කාර්යයන් සඳහා ලබා දීම.
- (ආ) 2012 වර්ෂයට අදාළ වෛද්‍ය සායන තුනක් සඳහා ක්‍රියාකාරී සැලැස්ම අනුව රුපියල් මිලියන 1.5ක් ඇස්තමේන්තු කර තිබූ අතර එය අධ්‍යක්ෂ මණ්ඩල අනුමැතිය අනුව රු.782,000ක් විය. සමාලෝචිත වර්ෂයේ එහි සත්‍ය වියදම රු.602,293 ක් වේ. 2012 මාර්තු 03 දින පැවැත්වූ සායනය සඳහා අභාර පාන මිලදී ගෙන ඒ සඳහා ප්‍රසම්පාදන කමිටු ආවරණ අනුමැතිය ලබා ගෙන තිබුණේ 2012 අප්‍රේල් 19 දිනයේදීය. මෙහිදී අභාර පාන සඳහා වර්තමාන වෙළඳපොළ මිල ගණන් වලට වඩා අධික මිල ගණන් වැය කර තිබුණි. පිළියන්දල පැවැත්වූ සායනය සඳහා පැමිණීමේ වාර්තා අනුව 28 දෙනෙකුගේ පැමිණීම් සනාථ කර 50 දෙනෙකුට වඩා අභාර සැපයීම කර තිබුණි.

**4. ගිණුම් කටයුතුභාවය හා යහ පාලනය**

---

**4.1 සංයුක්ත සැලැස්ම**

---

2003 ජුනි 02 දින හා අංක පීරීඩ්/12 දරන රාජ්‍ය ව්‍යාපාර චක්‍රලේඛයේ 05 ඡේදය ප්‍රකාරව ආයතනයේ දර්ශනය හා මෙහෙවර ඉටුකර ගැනීම සඳහා වර්ෂ 03 කට නොඅඩු කාලයක් සඳහා සංයුක්ත සැලැස්මක් පිළියෙල කර නොතිබුණි.

**4.2 ක්‍රියාකාරී සැලැස්ම**

---

සංයුක්ත සැලැස්මේ ඇතුළත් දෑ ඉටුකර ගැනීම සඳහා වාර්ෂික ක්‍රියාකාරී සැලැස්මක් පිළියෙල කර නොතිබුණි.

**4.3 අභ්‍යන්තර විගණනය**

---

සමාලෝචිත වර්ෂයේදී අරමුදලේ අභ්‍යන්තර විගණනය සඳහා විගණකවරයෙකු කමිකරු හා කමිකරු සබඳතා අමාත්‍යාංශය මඟින් පත්කර අභ්‍යන්තර විගණනයක් සිදු කර නොතිබුණි.

5. පද්ධති හා පාලනයන්

-----

විගණනයේදී නිරීක්ෂණය වූ පද්ධති හා පාලන අඩුපාඩු වරින්වර අරමුදලේ සභාපතිගේ අවධානයට යොමු කරන ලදී. පහත දැක්වෙන පාලන ක්ෂේත්‍රයන් කෙරෙහි විශේෂ අවධානය යොමු කෙරේ.

- (අ) ගිණුම්කරණය.
- (ආ) අයවැය පාලනය.
- (ඇ) අත්තිකාරම් ගෙවීම්.
- (ඈ) ස්ථාවර වත්කම් පාලනය.

